

L-EWWEL TA' MEJJU

Ta' KARMENU ELLUL GALEA

Illum il-kotra tohroġ tghanni u tifrah
Fil-berah tat-triqat, f'wesghat libliet,
U trodd il-hajr lil min fl-imghoddi habbha
Refaghha mit-tkasbir wit-tbatijiet.

Hi thoss ukoll li ghandha sehem fil-hajja
U ghandha l-jedd ghall-haqq, ghall-gid w ghajxien.
M'ghandhiex tinfena waqt li guf id-dinja
Jitqal u jkattar bl-ghana bla waqfien.

Illum hu jum il-kotra, mkabbra w hienja,
Titlob ftehim u rabta bejn il-ġnus
Halli fis-sliem jissahhu l-fqir wid-dghajjef
U gieh l-imsejken ma jibqax mirfus.

Illum il-kotra tohroġ tghanni u tghajjat
Ma tneħhi darb' ghal dejjem kull tfixkil
Li fil-gejjieni jista' jtemm hajjitha
Immermra shih mill-qaghad wil-ġuh qalil.

Illum Jum il-Haddiema — Jum Imqaddes —
Li fih il-Knisja wkoll trodd hajr u sliem
Biex bhall-imghoddi tghasses bla xejn biza':
Id-dmugh, id-demm u l-gharaq tal-haddiem.